



धर्मप्रांतीय उपासना आयोग, वसई

ईस्टर रविवार

०४ एप्रिल २०२१

श्रद्धावंतांच्या प्रार्थना

धर्मगुरु : माझ्या वंधुभगिनींनो, ग्रिस्ताच्या पुनरुत्थानाच्या आनंदासह आपण आपल्या परमेश्वर पित्याकडे प्रार्थना करू या . त्याच्या अति प्रिय पुत्राच्या प्रार्थना त्याने ऐकल्या आणि स्वीकारल्या, तो आपल्या मागण्या पूर्ण करील असा विश्वास बाळगू या .

प्रतिसाद : प्रभो, आमची प्रार्थना ऐक .

- १ . आपले पोप फान्सिस, आर्चिविशप फेलिक्स, धर्मगुरु व व्रतरथ ह्यांना पुनरुत्थित ग्रिस्ताचा आध्यात्मिक अनुभव भाविकांना देण्यासाठी कृपादान लाभावे म्हणून आपण प्रार्थना करू या .
 - २ . आपल्या सर्व राजकर्त्यावर परमेश्वराचा आशीर्वाद नित्य असावा, त्यांना आपले कार्य जबाबदारपणे आणि जनतेच्या हितार्थ करता यावे म्हणून आपण प्रार्थना करू या .
 - ३ . येशूच्या पुनरुत्थाने शिष्यांमध्ये नवचैतन्य निर्माण झाले व त्यांनी निर्भिंडपणे जगाला त्याची साक्ष दिली . आपल्या जीवनाद्वारे येशूची सुवार्ता जगाला देण्यासाठी पुनरुत्थित ग्रिस्ताची आपल्याला कृपा मिळावी म्हणून आपण प्रार्थना करू या .
 - ४ . ग्रिस्ताच्या प्रेमाचा प्रकाश सगळीकडे पसरावा, या प्रकाशात माणूसकीच्या धर्माची आपल्याला जाणीव व्हावी, धार्मिक वादांचे रूपांतर जागतिक शांतीत व्हावे म्हणून आपण प्रार्थना करू या .
 - ५ . पुनरुत्थित ग्रिस्ताचा आशीर्वाद आपल्या धर्मग्रामातील सर्व कुटुंबांना लाभावा, कोरोनाच्या फैलावापासून व सर्व प्रकारच्या नैसर्गिक आपत्तीपासून आपले रक्षण व्हावे म्हणून आपण प्रार्थना करू या .
- थोडावेळ शांत राहून आपण आपल्या वैयक्तिक हेतूंसाठी प्रार्थना करू या .

धर्मगुरु : हे स्वर्गीय पित्या, तुझ्या लोकांच्या जीवनातील अनेक गरजांची तुला जाणीव आहे . तुझ्यावर विश्वास ठेवणा-या सर्वाच्या प्रार्थना ऐक आणि त्यांचा स्वीकार कर . ही प्रार्थना आमच्या प्रभूग्रिस्ताद्वारे करतो . आमेन